

عربی ادب میں افسانے کی روایت

محمد جاوید

ABSTRACT:

Arabic literature is one of the oldest as well as the richest literatures of the world. It dates back to the pre Islamic period. It was basically in verse form and was transmitted orally from one generation to the other. Since the Arab land was barren and short of sources, the Arabs had to struggle hard to make both ends meet. It is in this perspective that oral tradition of Arabic literature flourished. It contained all tinge of literature though mainly in verse. The Arabs got acquainted with the form of story when stories from other languages were translated in Arabic. Modern day concept of short story is novel to Arabic literature. The Arab writers took fancy of it and first translated western short stories into Arabic and then began producing original ones. This article traces the tradition of fiction in Arabic literature.

Key Words:

Orientalists, Edward Said, Arabic Fiction, Napoleon Bonaparte, Egypt, Pre-Islamic Period, The Arab, Ibn Tufayl, Arabian Nights, Antoine Galland

دیگر مشرقی علوم و ادبیات کی طرح عربی زبان و ادب کے احیا کا سہرا بھی مستشرقین کے سر ہے۔ مستشرقین نے بڑی محنت سے عربی ادب کی امہات الکتب کی نہ صرف تدوین کی بل کہ انھیں زیر طبع سے آراستہ بھی کیا۔ ان میں سے بعض کے ترجم یورپی زبانوں میں کیے۔ مستشرقین کے ان کاموں کی نوعیت خواہ خالص علمی ہی ہو مگر بطور مجموعی ان کی خدمات کے حوالے سے وہی روپہ دیکھنے میں آتا ہے جس کی نمائندگی کرتے ہوئے ایڈورڈ سعید نے اپنی معروف کتاب Orientalism میں شرق شناسی کی تعریف کے ذیل میں کہا ہے کہ شرق شناسی کا بنیادی مقصد مشرق پر مغرب کی حکم رانی اور سلطنت ہے۔ ایڈورڈ سعید کے بیان سے متרח ہے کہ شرق شناسی کا بنیادی مقصد علم

دوستی کے بجائے مغربی طاقتوں کا مشرقی علاقوں پر تسلط اور اس کے تسلسل کے لیے علمی جواز کی فراہمی ہے۔ لا رڈ میکالے سے یہ بیان منسوب ہے کہ ہندوستان کے تمام ذخیرہ ادب کی حیثیت یورپی ادب کے مقابلے میں ایک الماری سے بھی کم تر ہے۔ چنانچہ عربی ادب بالخصوص قصے اور کہانی کے حوالے سے ہمیں مستشرقین کا لا رڈ میکالے والا روایہ دیکھنے کو ملتا ہے۔ عربی ادب کی تاریخ پر جو کتابیں مستشرقین نے تصنیف کیں، ان میں عربی ادب کو انسانوی ادب سے تھی بتایا گیا جب کہ حقیقت اس کے بر عکس ہے۔ ذیل کے اقتباس میں اس الزام اور اس کی تردید کی باز گشت سنائی دیتی ہے:

”بیسویں صدی کے اوائل میں عربی ادب کی تاریخ پر مستشرقین نے جو کتابیں لکھیں، ان میں یہ واویلا بڑے منظم انداز میں کیا گیا کہ اہل عرب کے ہاں جینوں فکشن نام کی کوئی چیز سرے سے موجود ہی نہیں۔ اس واویلے سے متاثر ہو کر بعض عرب نقاد بھی بغیر تحقیق کیے اپنی تحریروں میں انھی خیالات کو دہرانے لگے۔ مگر جب تعصّب اور بد دیناتی کی دھنڈھٹی، حقیقت اس کے بر عکس نکلی۔ ادبیات عالم کا مطالعہ کرنے سے یہ حقیقت سامنے آتی ہے کہ فکشن کے اولین نقوش عربی ادب میں دیکھے جاسکتے ہیں۔“

بیسویں صدی کے نصف آخر تک آتے آتے یہ حقیقت تسلیم کر لی گئی کہ مذکورہ بالا خیالات اور نظریات کے فروغ کی بڑی وجہ عربی ادب سے ناواقفیت تھی نہ کہ واقعیت حقیقت۔ جدید تحقیق نے عربی ادب پر لگے ان الزامات کو بالکل رد کر دیا ہے۔ اس کے ساتھ ساتھ یہ حقیقت بھی واضح ہو گئی ہے کہ فن کی نمود ایک آزادانہ عمل ہے اور اس عمل کے وجود اور عدم وجود کا تعلق کسی خاص نظرِ زمین سے نہیں ہوتا اور نہ ہی اس کی آزادی اور فنی ارتباط کسی پروپیگنڈے کا محتاج ہے۔ بہر حال پر پیگنڈہ اور نہ ہی حالات کی عدم سازگاری عربی ادب کی پیش رفت کو روک سکی۔

جدید عربی ادب کا نقطہ آغاز ۹۸ء میں مصر پر نپولین بونا پارٹ کا حملہ اور قبضہ قرار دیا جاتا ہے۔ فرانس کے مصر پر قبضے سے نہ صرف اہل مصر جدید مغربی اصناف ادب سے متعارف ہوئے بل کہ اس میں اتنی ترقی کی کہ عربی ادب جملہ اصناف کے ساتھ بیسویں صدی کے نصف آخر تک کمالات کے جو ہر دکھانے کے لیے تیار ہو چکا تھا۔ بیسویں صدی کی چوتھی دہائی میں عربی شاعری میں تکنیکی اعتبار سے نہ صرف ایک بہت بڑے انقلاب کی راہیں ہموار ہو چکیں تھیں بل کہ بعض ایسے شعری نمونے بھی ظہور پذیر ہو رہے تھے جنہیں آگے چل کر دنیا کی معاصر ممتاز شاعری میں اہم مقام پانا تھا۔ ڈراما اگرچہ مصر میں تو متعارف ہو چکا تھا لیکن ابھی اسے بہت سے عرب ممالک میں اپنی جگہ بنانا تھی۔ اسی طرح بیسویں صدی کے چھٹے عشرے میں فکشن اپنے تجرباتی دور سے نکل کر عروج حاصل کر چکا تھا اور بہت سے افسانہ نگاروں نے ایسے افسانے تخلیق کر لیے تھے جن کو شاعری کے مقابلہ کھڑا کیا جا سکتا تھا۔

بیسویں صدی کے اختتام تک پہنچتے پہنچتے فقط افسانہ ہی نہیں بل کہ دوسری اصناف بھی اپنے معیار اور مقدار کے اعتبار سے کسی بھی طور شاعری سے پہنچنے نہیں تھیں۔

عربی زبان و ادب کے بغور مطالعہ سے یہ بات مکشف ہوتی ہے کہ عربی زبان میں تخلیقی ادب اور کہانی ہر

دور کے ادب کا حصہ رہی ہے۔ ان آثار کے نقوش ظہور اسلام سے کافی پہلے تک کے ادوار میں دیکھے جاسکتے ہیں۔ زمانہ جاہلیت کے عربی ادب میں کہانی کی متنوع اقسام کا سراغ ملتا ہے۔ ان میں سے بعض قصے وہ ہیں جن کا تعلق قبل از اسلام سے ہے۔ ان قصوں کا مزاج اور جُنت قدیم اساطیری روایات سے مشابہ ہے۔ یہ کہانیاں زیادہ تر عربوں کی طبع زاد تحقیق ہیں۔

قبل از اسلام دور کا ایک بہت بڑا خزانہ وہ افسانوی کہانیاں اور سورماؤں کے کارنا موں پر مشتمل ادب ہے جنہیں وصب بن منہ نے کتاب التیجان فی ملوك حمیر لیعنی شہابہ حمیر کے تاجوں کی کتاب میں محفوظ کر دیا ہے۔ یہ کتاب ایسی دیو ما لائی کہانیوں پر مشتمل ہے جس میں مافق الغطرت اور اساطیری واقعات کی بہتان ہے۔ اس کتاب کو عربوں کے ہاں افسانوی ادب کے ابتدائی نقوش قرار دیا جاستا ہے۔ مگر اس کتاب کو بعض وجوہات کی بنا پر نظر انداز کیا گیا۔ اس کتاب میں وہ سب کچھ ہے جسے آج کل فَّاشن کہا جاتا ہے۔

عرب لق و دق صحرا پر مشتمل تھا۔ اس صحرائی ماحول کی وجہ سے عربوں کی زندگی بہت سخت تھی۔ اسی بنا پر ان کے ہاں جہد للبقاء کا معركہ ہر دم گرم رہتا تھا۔ قبائل باہم متحارب رہتے تھے۔ یہ لڑائیاں عام طور پر نخلستانوں اور پانی کے ذخیروں پر قبضہ کرنے، ایک دوسرے پر غلبہ پانے اور اپنے قد کاٹھ کے اظہار کے لیے لڑی جاتی تھیں۔ ان لڑائیوں میں سورماؤں کے خون کو گرانے کے لیے بہادری کے قصے اور قبائلی انتقام کے واقعات کو تخلیق کا حصہ بنا کر جذبات کو ابھارا جاتا تھا۔ ان واقعات کو ایام العرب (عربوں کے معروکوں کے دن) کہا جاتا ہے۔ یعنی ”جاہلی ادب“ میں قصے کا وجود ایام العرب میں ملتا ہے۔ یہ رزمیہ داستانیں عربی ادب کا ایک قابل قدر حصہ ہیں۔ ان داستانوں میں طویل رومانوی قصے، بہادروں کے کارنا مے اور دل چسپ واقعات موجود ہیں۔ بہادری کے یہ واقعات عام طور پر مسجع نشر میں ہیں اور انھیں باقاعدہ گیت کی شکل میں گایا جاتا تھا۔

عربی میں عشق و محبت کے واقعات کو کہانیوں کا روپ دینے کی روایت کے نقوش قبل از اسلام کے دور تک ملتے ہیں۔ ان میں پاکیزہ اور نیش دونوں طرح کی کہانیاں شامل ہیں۔ جاہلی شاعر المرش الاکبر کی شاعری پاکیزہ محبت کی مدح سرائی سے بھر پور ہے۔ عربی میں ایسے شعرا کی کثیر تعداد ہے جنھوں نے عربوں کے مشہور رومانوی واقعات کو نظم کے پیکر میں ڈھالا۔ منظوم پیکر میں ڈھلنے والے یہ واقعات دل چسپ ہوتے تھے۔ بعض واقعات افسرده اور نیم افسرده واقعات کو بھی نظم کی صورت دے دی جاتی تھی۔ ان کہانیوں میں عربوں کی خالص روح، ماضی پرستی، بہادری اور معاملات عشق کو موضوع بنایا جاتا تھا۔ یہ کہانیاں صدیوں زندہ رہیں کیوں کہ ان کے ہیر و نامور شعرا تھے۔ دور جاہلیت میں شہوت پرستانہ محبت پر بنی کہانیاں بھی عام تھیں۔ ایسی کہانیوں کو شعری روپ دینے میں المرش الاصغر نے خوب شہرت پائی۔ یہ محبت میں کامیابی اور ملاپ کا شاعر تھا، اور یہی بات اموی شعرا کے بارے میں کہی جاسکتی ہے، جن کی شاعری میں دولت کی ریل پیل، ہوس رانی، عاشق کی نفسانی خواہش کی برآری نمایاں ہوتی تھی۔ پاکیزہ اور شہوت پرستانہ محبت پر بنی شاعری ہمیشہ ہی سے عربی ادب میں رومانوی کہانیوں کے تناظر میں دیکھی گئی ہے۔ جوں ہی عباسی دور شروع ہوا، انشائیے کے بہت سے نئے انداز سامنے آئے۔ اسلام کے ابتدائی دور میں

سچائی کی پیش کش کے اصرار نے عربوں کو کہانی کاری سے روکے رکھا۔ اسی وجہ سے انشائیے کی ایک اور صنف سامنے آئی جسے الاخبار (واحد الخبر) کا نام دیا گیا۔ یہ صنف اموی دور میں راجح تو ہو چکی تھی مگر اس نے باقاعدہ شکل عباسی عہد ہی میں اختیار کی۔ یہ شہادتوں کے ساتھ ایک طرح کا بیان تھا اور بعض اوقات تو یہ شہادتی سلسلہ خاصا دراز ہوتا تھا۔ اس صنف سے مراد فتن اہمیتے الرجال ہے جس کا مقصد بیان کی سچائی تھا۔ اس صنف کے تحت تاریخی اور سیاسی واقعات کہانی کے انداز میں یوں گندھے ہوتے کہ اس سے عباسی دور کے اہم واقعات بھی نگہوں کے سامنے پھر جاتے۔ اس صنف نے بھی عربوں کو کہانی لکھنے سے دور رکھا۔ یہ صنف خالصتاً عربوں کی اپنی ایجاد ہے۔ اس صنف کی بدولت عربی میں اتنی خیم کتابیں اور مجموعے وجود میں آئے جن کا تصور بھی محال ہے۔ اسی عہد میں ایرانی اور ہندوستانی کہانیوں کو عربی میں منتقل کرنے کی باقاعدہ کوششیں شروع ہوئیں، اور یوں ان کہانیوں سے عرب بھی متعارف ہونے لگے۔

عربوں نے تخلیقی اظہار کے لیے کلاسیکل اور ما بعد کلاسیکل ادوار (۱۸۵۰ء۔ ۱۹۵۰ء) میں اظہار کے بہت سے دیگر ذرائع اختیار کیے۔ ان میں سے بعض ذرائع خالصتاً عربوں کے اپنے خلاق ذہن کی پیداوار تھے۔ اس کے علاوہ عرب دنیا ترجمے کے ذریعے باہر کی ادبی دنیا سے متعارف ہوئی۔ ایسا ہی ایک کام کلیلہ و دمنہ ہے۔ یہ ابن مقفع کا فارسی سے عربی میں ترجمہ شدہ کہانیوں کا مجموعہ ہے۔ یہ مجموعہ اصل کے اعتبار سے ہندوستانی ہے۔ یہ ابن مقفع نے اتنے رواں اور خوب صورت انداز میں اس کو عربی کے قابل میں ڈھالا ہے کہ اس پر طبع زاد ہونے کا گمان ہوتا ہے۔ کچھ اور تراجم بھی عباسی دور میں ہوئے جن میں الف لیلہ ولیلہ اور اخوان الصفا کے رسائل کے تراجم قابل ذکر ہیں۔

اسی طرح المقامات کے عنوان سے ایک اور صنف ادب بھی خالص اہل عرب کی ایجاد ہے۔ یہ اس صنف کا بانی بدیع الزمان الحمدانی ہے۔ اس کے تین میں اور لوگ بھی اس صنف میں طبع آزمائی کو آگے آئے۔ یہ مقامات دراصل مصنف کے پُر زور تخلیل کا کرنسہ ہیں۔ اس صنف میں واقعات کو افسانوی انداز میں بیان کیا جاتا تھا۔ یہ بالعموم محیر العقول اور مزاح سے بھرپور واقعات پر مشتمل ہوتے تھے اور ان کے ذریعے اس وقت کی بدلتی ہوئی معاشرتی اقدار بالخصوص شہری زندگی پر چوٹ کی جاتی تھی۔ ان مقامات کے ذریعے اس وقت کی بدلتی ہوئی طبقات کے ظہور کی طرف اشارے کیے جاتے تھے۔ مقامات کے کردار عام طور سے عباسی سوسائٹی کے پس منظر سے متعلق ہوتے یعنی محروم، مداری، بدقاش، احمد، ندو لیتے..... یعنی زیادہ تر لوں ناچپ کردار۔ بالعموم ایک مقام کے دو بڑے ہیرو ہوتے: ایک جس کے ساتھ یہ واقعات پیش آتے اور دوسرا جوان واقعات کو بیان کرتا۔

کتاب رسالت الغفران گیارہویں صدی عیسوی کے نایبنا شاعر ابوالعلاء المعمری کا تصوراتی سفر آخرت ہے۔ یہ کتاب فصح و بلیغ عبارت کا ایک اعلیٰ نمونہ ہے۔ المعمری اس کتاب میں کہانی کار کو جنت اور دوزخ ہر دو جگہ کی سیر کرتا ہے، جہاں اس کی ملاقات شاعروں، ادیبوں، زبان دانوں اور راویوں سے ہوتی ہے۔ یہ کتاب مختلف سفروں پر مشتمل ہے اور ہر سفر بہت سے افسانوی پہلوؤں کا احاطہ کیے ہوئے ہے۔ ان اسفار کی زبان بہت پیچیدہ

ہے لیکن اتنی صدیاں بیت جانے کے باوجود آج بھی قاری اس سے مسحور ہوئے بغیر نہیں رہ سکتا۔ اندری فلسفی ابن طفیل (۱۱۰-۱۸۵) کے لکھے ہوئے فلسفیانہ ناول حبی بن یقظان کو کلاسیکل عربی ادب میں ممتاز مقام حاصل ہے۔ صدیوں سے اس شاہ کار کی ادبی اہمیت قائم ہے۔ یہ ناول ایک ایسے آدمی کے متعلق ہے جو ساحل کے گارے سے یک دم نعمودار ہوتا ہے اور ایک بے آباد جزیرے میں ہرن کے ساتھ پروان چڑھتا ہے۔ اس کا مقصد الگ تحملگ رہ کر اپنی پیدائشی صلاحیتوں، تجربات، تصورات اور مشاہدات سے فاسنے اور مذہب کی گھنیاں سلجنانا ہے۔^۵ حقیقت یہ ہے کہ دانتے کی Devine Comedy پیامبر اسلام ﷺ کے واقعہ معراج اور پھر معری کے رسالہ الغفران کی ہی بازگشت کے تناظر میں سامنے آیا ہے۔ عربوں کے ہال الف لیلہ ولیلہ اب تک فکشن کی قائم مقام رہی ہے۔ یہ اور بات ہے کہ ادبی اعتبار سے سابق ادوار میں اسے کوئی خاص اہمیت حاصل نہ تھی۔ اس کی افسانوی اہمیت اس وقت سامنے آئی جب اٹھارویں صدی میں Antoine Galland نے ۱۷۰۳ء میں اس کا فرانسیسی میں ترجمہ کیا۔^۶ پھر ۱۷۰۸ء میں اس کا ایک گم نام انگریزی ترجمہ چھپا۔ اس کے بعد ترجموں کا ایک سلسلہ چل نکلا۔ الف لیلہ ولیلہ کو امریکہ اور یورپ میں اتنی مقبولیت ملی کہ ۱۸۳۵ء میں اس کا پہلا عرب ایڈیشن شائع ہوا۔ اگر یہ کہا جائے کہ الف لیلہ ولیلہ ادیبات عالم میں سب سے زیادہ متاثر کرن افسانوی متن ہے تو کچھ غلط نہ ہوگا۔

عربی ادب میں کچھ کہانیاں لوک رومانس پر بھی پائی جاتی ہیں۔ ان کہانیوں کے ذیل میں جنگلوں کے حالات، مقابلہ بازی، محبت، حسد، انتقام، پاکیزگی اور جواں مردی کے واقعات سب کچھ آجاتا ہے۔ یہ لوک رومانوی کہانیاں زیادہ تر اس وقت لکھی گئیں جب عرب سلطنت پر دوسری اقوام حملہ آور ہونا شروع ہو گئیں تھیں۔ انھیں ہم عربوں کی رزمیہ کہانیاں بھی کہہ سکتے ہیں۔ قبل از اسلام کی شاعری میں رزمیہ کی روح کافی حد تک پائی جاتی تھی۔ مگر ابھی تک کوئی بڑا رزمیہ سامنے نہیں آیا تھا۔ وجہ اس کی یہ تھی کہ جاہلی دور میں عربوں کو کسی باقاعدہ دشمن کا سامنا نہ تھا۔ ان کی زیادہ تر لڑائیاں باہمی قبائلی نوعیت کی ہوتی تھیں۔

اسلام کی بدولت عرب ایک جھنڈے تلنے جمع ہو گئے تھے۔ ساتویں صدی میں عربی فتوحات کا پے در پے کامیاب سلسلہ شروع ہوا تو انھیں اس طرح کسی رزمیے کی سرے سے کوئی ضرورت ہی پیش نہ آئی کہ وہ اس کے ذریعے اپنی عظمت رفتہ کے گن گاتے۔ مگر جب منگلوں کے ہاتھوں عربوں کو شکست ہوئی تو رزمیہ کی ضرورت پڑی۔ عربی شاعری پہلے ہی گیتوں کی شکل اختیار کر چکی تھی اور مزاجاً بہت اعلیٰ سطح کی تھی۔ اس طرح رزمیہ کی باقاعدہ گنجائش پھر بھی نہ بن پائی اور یوں یہ خلا نشر سے پر ہوا۔

جبیسا پہلے ذکر ہوا، معاصر عربی ادب کا نقطہ آغاز نپولین کے مصر پر قبضے کو قرار دیا جاتا ہے۔ فرانس کا مصر پر قبضہ ادبی اعتبار سے بہت شر بار ثابت ہوا۔ عربی ادب میں نئے نئے تجربے ہوئے۔ عرب ادیبوں اور شاعروں نے مغرب کی اصناف نظم و نثر میں دل چھپی لی۔ یوں کہا جاسکتا ہے کہ دیگر اصناف کی طرح عربی ادب میں انسانے کا جدید تصور بھی مغرب ہی کا رہیں ہے۔ عربی ادب میں جدید فلشن، اس کے ادوار اور نمائندہ افسانہ نگاروں کے حوالے

سے خورشید رضوی رقم طراز ہیں:

”دود جدید کے ناول اور افسانے نے قصہ گوئی کی اس قدیم روایت میں نیارگ پیدا کیا اور مغربی فکشن کے زیر اثر انیسویں صدی کے اوخر میں عربوں کے ہاں جدید افسانے کی داغ بیل پڑی۔ مغربی افسانوں کے عربی میں ترجمے ہوئے اور طبع زاد افسانے بھی لکھے جانے لگے۔

۱۸۷۰ء سے لے کر ۱۹۱۳ء تک کا مرحلہ جنی (Embryonic) کہلاتا ہے جس میں سلیم البتانی، منقولی، بیہہ باشم، خلیل جبران اور محمود تیمور جیسے لکھنے والوں نے ابتدائی راہ ہموار کی۔ ۱۹۱۳ء سے لے کر ۱۹۲۵ء تک زمانہ تجرباتی مرحلہ سمجھا جاتا ہے جس میں محمود تیمور اور محمود طاہر لاشین کا نام لیا جاتا ہے۔ عربی فکشن کی تاریخ میں طحسین، توفیق الحکیم، احسان عبدالقدوس، محمود تیمور اور یوسف ادریس کے نام نمایاں سمجھے جاتے ہیں۔“^{۱۶}

عربی کے جدید فکشن کے حوالے سے محمد کاظم نے اپنی کتاب عربی ادب کی تاریخ میں بہت اچھی جان کاری دی ہے۔ جدید فکشن پر محمد کاظم کا لکھا ہوا مضمون اتنا جامع ہے کہ اس پر اضافہ مناسب معلوم نہیں ہوتا، اس لیے ذیل میں ان کی کتاب کے قدرے طویل اقتباس کا لحاظہ دیا جا رہا ہے:

انیسویں صدی میں جب عرب ادیبوں کا یورپ سے واسطہ پڑا تو وہ افسانے کی جدید صورت سے واقف ہوئے۔ انھیں یہ صنف بہت اچھی لگی۔ ابتداء میں کچھ مغربی افسانوں کا عربی میں ترجمہ کیا گیا لیکن یہ ترجمہ اصل کے مطابق نہیں ہوتا تھا بلکہ اسے عربی کی صنف مقامات کے اسلوب میں ڈھالا جاتا تھا۔ ان افسانوں کی فضا بھی مصر کے مقامی حالات کے مطابق ہوتی اور زبان بھی عوامی استعمال کی جاتی تاکہ مصر کے قاری کے لیے یہ ایک ناموس چیز نہ رہے اور وہ اس سے لطف اندوز ہو سکے۔

اس طرح کے ترجمے شروع میں رفاقت طہاوی نے کیے لیکن بعد میں حافظ ابراہیم اور مصطفیٰ لطفی المنقولی نے بھی یورپی افسانوں کے ترجمہ فتح زبان میں کرنا شروع کیے۔ یہ اصل کے مطابق تو نہیں ہوتے تھے البتہ ان میں اصل کہانی کے بنیادی خطوط کو لحوظہ رکھا جاتا تھا۔ محمود تیمور وہ عربی ادیب ہے جس نے مغربی افسانے کی طرز پر سب سے پہلے کامیاب عربی افسانہ لکھا۔ اس کے ۱۹۱۷ء میں لکھے ہوئے افسانے فی القطار (ریل میں) کو باقاعدہ افسانہ قرار دیا گیا۔ پھر پہلی جنگ عظیم اول کے بعد بہت سے افسانہ نگار منظر عام پر آئے جنہوں نے اپنی تخلیقات سے عربی ادب میں اس صنف کو مقبول عام بنادیا۔

سیاست اور سماج میں جو برائیاں راہ پاچکی تھیں، انھیں بے نقاب کرنے اور ان پر تنقید کرنے کا منصب افسانے نے اپنے ذمے لے لیا تھا جب کہ شاعری اس صورت حال سے لاتعلق رہی۔ افسانے کی مقبولیت کو دیکھتے ہوئے یہ بڑی باقاعدگی سے اخباروں اور رسالوں میں چھپنے لگا۔ چوں کہ افسانہ نگاروں کی اکثریت مغربی ادراوں کی تعلیم یافتہ تھی، اس لیے ان کے افسانوں میں مغربی رنگ نمایاں ہوتا تھا جس کا اعتراف انھیں خود بھی تھا لیکن اس کا یہ مطلب نہیں کہ یہ افسانہ نگار ہمیشہ غیر ملکی ادب پر انحصار کرتے رہے۔ وہ اپنے محسوسات اور مشاہدات کو بروئے کار

لائے اور انھوں نے طبع زاد افسانے بھی لکھے۔ ان میں سے اکثر کا موضوع عرب ممالک کی داخلی زندگی نیز روزمرہ کے معاشرتی واقعات ہوتے تھے۔ دوسری جنگ عظیم کے بعد عربوں کو پے درپے ایسے سانحات کا سامنا کرنا پڑا جس نے ان کے مراج، نفسیات اور سوچنے کے انداز کو بالکل بدلت کر کھدیا۔ ان کے سیاسی و معاشرتی حالات میں بہت دور رہ تبدیلیاں رومانا ہوئیں۔

جنگ کے خاتمے کے بعد ۱۹۴۸ء میں یہودیوں نے فلسطین میں بزرور طاقت اسرائیلی ریاست قائم کر لی۔ اس کے فوراً بعد ہمسایہ عرب ریاستوں نے اسرائیل پر حملہ کر دیا لیکن مقابلے میں شکست کھائی۔ پھر ۱۹۵۶ء میں مصر، اردن اور شام نے مل کر اسرائیل کا ایک تجارتی راستہ بند کرنے کی کوشش کی تو اسرائیل نے جوابی کارروائی کرتے ہوئے صحرائے سینا پر حملہ کر دیا..... جون ۱۹۶۷ء کی چھ روزہ جنگ میں اسرائیل نے دوبارہ مصر، اردن اور شام پر حملہ کر دیا اور ایک طرف صحرائے سینا کو قتح کر لیا جب کہ دوسری طرف یہ شام کے مسلم حصے پر بھی قبضہ کر لیا۔

اسرائیل کے خلاف ان جنگوں میں عرب پے درپے جن ہریکوں اور تلخ تجویزوں سے گزرے، اس سے ان کی نئی نسل میں ایک قسم کی برگشتگی، انقاومی جوش اور ایک زخم خورده جذباتی کیفیت پیدا ہو گئی۔ الشورہ الشورہ یعنی انقلاب انقلاب کی صدا ہر سمت بلند ہونے لگی..... ان ہریکوں کے بعد پوری عرب دنیا میں نظر ثانی کی ایک تحریک چل لئی۔ ہر چیز پر نظر ثانی چاہے وہ معاشرہ اور اس کی موجودہ ہیئت ہو، عقليات اور افکار ہوں، روایتی و رشد اور اس کی قدر و قیمت ہو یا جدید اور ترقی یافہ نظام ہائے زندگی اور ان کی کم زوریاں۔ اس طرح ادب کے موضوعات اور ان کی صورت کے بارے میں بھی نظر ثانی کی جانے لگی..... عالم عرب میں نئی انسانی تخلیقات کو سامنے رکھتے ہوئے یہ کہا جاسکتا ہے کہ نظر ثانی کی تحریک سے انسانہ نگاری پر درج ذیل اثرات مرتب ہوئے:

- انسانہ حقیقت واقعہ کے مزید قریب ہو گیا۔ بات کہنے اور تنقید کرنے کے انداز میں جرات پیدا ہوئی۔ نئی تکنیک اور نئی فارم کے تجویز بے زیادہ اعتناد کے ساتھ کیے جانے لگے۔

- ادیبوں کے ایک گروہ پر اس صورت حال کا اثر قدرے مختلف بھی ہوا۔ ان کی کہانیوں میں اجنبیت کا احساس، تلخی و تندی، یا سآمیز احتجاج اور لا یعنیت کی پرچھائیاں دکھائی دیتی ہیں۔

- اور سب سے اہم بات یہ ہے کہ نئے حالات میں فن اور فنکار کی معاشرے سے علیحدگی کا اسطورہ ختم ہو گیا ہے۔ ادب براۓ ادب کا نظریہ متروک ہو چکا ہے۔ یہ تبدیلی محض نظریات و تصورات کی دنیا میں ہی پیدا نہیں ہوئی بل کہ اس کا عملی اظہار ادیبوں، شاعروں اور افسانہ نگاروں کی نئی تخلیقات میں صاف نظر آتا ہے۔

حوالے:

۱ مزیدوضاحت کے لیے دیکھیے:

Orientalism can be discussed and analyzed as the corporate institution for dealing with the Orient-dealing with it by making statements about it, authorizing views of it, describing it, by teaching it, settling it, ruling over it: in short, Orientalism as a Western style for dominating, restructuring, and having authority over the Orient.

Edward W .Said, *Orientalism*, Vintage Books, Adivision of Random House, New York, 1978, p3

- ۲ Salma Khadar Jayyusi, *Modern Arabic Fiction (Ed)*, Columbia University Press, New York, 2005, P3

۳ محمد کاظم، عربی ادب کی تاریخ، لاہور: سگ میل پبلی کیشنز، ص ۳۸۶، ۲۰۰۵ء

- ۴ Salma Khadar Jayyusi, *Modern Arabic Fiction(Ed)*,P 4

۵ محمد کاظم، عربی ادب کی تاریخ، ص ۳۳۷

۶ محمد کاظم، عربی ادب کی تاریخ، ص ۳۳۷

۷ محمد کاظم، عربی ادب کی تاریخ، ص ۱۹۱

- ۸ J. C. Burgel, *Ibn Tufayl and His Hayy ibn Yaqzan: A Turning Point in Arabic Philosophical Writings*, in: The Legacy of Muslim Spain, ed Salma Khadra Jayyusi, Leiden,1994, PP 830-831,

۹ محمد کاظم، عربی ادب میں مطالعے، سگ میل پبلی کیشنز، لاہور، ص ۱۱، ۲۰۱۲ء

۱۰ خورشید رضوی، ”پیش گفتار“، جدید عربی افسانے از قریشی برادرز پبلشرز، لاہور، ص ۱۰، ۲۰۱۲ء

۱۱ جاوید مجید، جدید عربی افسانے، لاہور: قریشی برادرز پبلشرز، ص ۲۲-۲۳، ۲۰۱۲ء

